



महिला तथा बाल अधिकारको सुनिश्चितता हाम्रो प्रतिबद्धता

हाम्रो आवाज

मासिक बुलेटिन

वर्ष :- ५

अङ्क :- २२

महिना :- मंसिर २०७२

हिंसामा महिला र बालबालिका

पाँचथर- मंसिर २४, सुभाङ्ग गाविसकी ३० वर्षीया यमुना बयलकोटीलाई छिमेकीले कुटपिट गरेका छन् । आफ्नो बारीमा छरेको दाल छिमेकीको बस्तुले खाएपछि विवाद हुँदा छिमेकी प्रेमबहादुर सुहाङ्गले कुटपिट गरेको बयलकोटीले बताइन् । (नागरिक दैनिक २५ मंसिर २०७२)

मुगु- ह्याङ्गु ६ का नन्दबहादुर रोकायले आफ्ना चार छोराछोरीको हत्या गरेका छन् । उनले अर्की श्रीमती ल्याउनका लागि आफ्ना कलिला छोराछोरीको हत्या गरेको उनकी जेठी श्रीमती २५ वर्षीया बाँचुकलाले बताएकी छन् । (कान्तिपुर दैनिक २०७२ मंसिर १८)


२०७२ को मंसिर महिनामा मुलुकभर महिला र बालबालिकामाथि १७ वटा हिंसाका घटना भएको अखबारहरुमा प्रकाशित छ । राष्ट्रिय दैनिकहरुको अनुगमन गरी तयार पारिएको आँकडामा महिला हिंसासम्बन्धी समाचार पाँच वटा रहेका छन् भने बालबालिकासँग सम्बन्धित १२ वटा घटनाका समाचार प्रकाशित छन् । प्रकाशित समाचारहरुमा महिला हत्या, बलात्कार, कुटपिट, घरेलु हिंसा, यौनजन्य हिंसासँग सम्बन्धित घटना रहेका छन् । त्यसैगरी बालबालिकासम्बन्धी घटनामा हत्या, बलात्कार, बालविवाहजस्ता समाचारहरु प्रकाशित भएका छन् ।

मंसिर महिनामा नेपालको संविधान २०७२ मा आफ्ना माग तथा सीमांकनका विषयलाई लिएर देशका विभिन्न ठाउँमा हिंसात्मक घटना पनि भएका छन् । संयुक्त मधेशी मोर्चाका कार्यकर्ता र प्रहरीबीच झडप हुँदा तीन आन्दोलनकारीको मृत्यु भएको छ । ३० भन्दाबढी आन्दोलनकारी र २५ भन्दाबढी प्रहरी घाइते भएका छन् । प्रहरीले चलाएको गोली लागी सात वर्षीया मुस्कान साह घाइते भएकी छन् । आफ्नै घरको छतमा बसिरहेका बेला उनलाई गोली लागेको हो । गोली लागी उनका बाबुको भने मृत्यु भएको छ ।

तराई आन्दोलन र अघोषित भारतीय नाकाबन्दीका कारण आम नागरिकले मानवअधिकारको निर्वाध उपभोग गर्न पाएका छैनन् । यसको प्रभाव महिला र बालबालिकामा बढी परेको छ ।


महिला :-

मंसिर महिनामा ३ महिलाको हत्या भएको छ । त्यसमध्ये एक महिलालाई बोक्सीको आरोपमा यातना दिई हत्या गरिएको छ । १ महिला कुटपिटबाट घाइते भएको समाचार प्रकाशित छ ।




बालबालिका :-

मंसिर महिनामा ७ बालबालिकाको हत्या भएको समाचार प्रकाशित छ । हत्या भएका बालबालिकामध्ये ४ बालबालिकाको हत्या आफ्नै बाबुले सामूहिक रूपमा गरेका हुन् । ३ बालिका बलात्कारको शिकार भएका छन् । त्यसैगरी मधेश आन्दोलनका क्रममा प्रहरीको गोली लागी १ बालिका घाइते भएकी छन् भने १ बालिका बालविवाहका कारण पीडित भएको समाचार प्रकाशनमा आएको छ ।



अखबारहरुका अनुसार मंसिरमा ८ जना हतियारजन्य हिंसाबाट प्रभावित भएका छन् । बन्दुक तथा अन्य हतियारको प्रयोगबाट भएको हिंसामा ५ पुरुष र २ बालबालिकाको मृत्यु भएको छ भने १ बालिका प्रहरीको गोलीबाट घाइते भएकी छन् । मारिनेहरु तराई आन्दोलनका क्रममा प्रहरी र प्रदर्शनकारी बीचको झडपमा मारिएका हुन् । दर्जनौको संख्यामा महिला, पुरुष घाइते भएको सञ्चार अनुगमनका क्रममा पाइएको छ ।



हिंसामा महिला तथा बालबालिकासँग सम्बन्धित घटनालाई क्षेत्रगत आधारमा हेर्दा पूर्वाञ्चल २, मध्यमाञ्चल ४, पश्चिमाञ्चल २, मध्यपश्चिमाञ्चल ३ र सुदूरपश्चिमाञ्चल २ रहेको देखिन्छ ।

महिला हिंसा विरुद्धको १६ दिने अभियानमा इहिकनको सहभागिता





जानकारीका लागि
मानव अधिकार सञ्चार प्रतिष्ठान नेपाल (इह्रिकन)
ज्वागल कुपण्डोल ललितपुर
फोन नं. ०१-५०११२०४ मा सम्पर्क गर्नुहुन अनुरोध छ ।

